



MINUTI

Laqgħa b'urgenza Nru 75/2023-8

Il-Ħamis, 15 ta' Ġunju 2023

Il-Kunsill Lokali Iż-Żebbuġ għamel din il-laqgħa b'urgenza fl-Uffiċċju Amministrattiv tal-Kunsill. Il-laqgħa bdiet fid-9.00 ta' filgħodu.

PREŻENTI :

Dott. Marlene Cini – Sindku
Is-Sinjura Sandra Grech – Viċi Sindku
Is-Sur Nicky Saliba – Kunsillier
Is-Sur Daniel Cordina - Kunsillier
Is-Sur Baskal Saliba - Kunsillier

ASSENTI b'APOLOGĠJI (Skont Ordni Permanenti 14A (3)):

ASSENTI:

UFFIĊJAL PREŻENTI:

Is-Sna. Odette Camilleri – Segretarju Eżekuttiv

75.1 Qari ta' ittri ta' apologiji;

Ma kinx hemm ittri ta' apologiji peress li kulhadd kien preżenti.

75.2 Il-ħruq tan-nar fix-Xwejni Music Fest – id-dikjarazzjoni li qed titlob b'mod unilaterali s-Sindku (mozzjoni nru 3/2023)

Din il-laqgħa giet imsejħa fuq mozzjoni Nru 3 imressqa mill-Kunsilliera Daniel Cordina u Baskal Saliba.


Is-Sindku qrat il-mozzjoni. (Dok A)

Wara li ngibdet l-attenzjoni illi materja waħda biss tiġi diskussa waqt laqgħa b'urgenza, il-Kunsilliera Daniel Cordina u Baskal Saliba waqqgħu l-materja li kienet: Ix-xogħol li ser jibda fi Triq Għajn Quċċat – kif iddaħħal kuntrattur ieħor. Il-membri qablu li din il-materja titniżżel fuq l-aġenda tal-laqgħa tal-Kunsill li jmiss li ser issir nhar il-Ħamis, 22 ta' Ġunju 2023.

Is-Sindku stiednet lil Kunsillier Daniel Cordina sabiex jibda' d-diskussjoni. Il-Kunsillier Daniel Cordina qal li dan huwa ħin mitluf pero flimkien mal-Kunsillier Baskal Saliba ħassew il-ħtieġa li ssir din il-laqgħa. Fakkar li s-sena l-oħra ma nqelew ebda problemi waqt ix-Xwejni Music Fest bil-ħruq tan-nar u qal li hu ta' l-opinjoni li ma kellux bżonn jinqala dan kollu. Qal li l-liġi hija ċara u tgħid li Licencee A hu responsabbli mill-kamra tan-nar sal-ħruq tan-nar u għalhekk id-dikjarazzjoni li qed tintalab mis-Sindku u s-Segretarju Eżekuttiv għandha tiġi rtirata. Sostna li hi tal-mistħija li tintbgħat risposta lill-Għaqda tan-Nar bl-Avukat tal-Kunsill meta ma kinx hemm approvazzjoni min-naħa tal-Kunsill sabiex tintbgħat risposta bl-Avukat. Kompla jgħid li jikkundanna dan l-aġir jekk dan ġiex imqabbad jew mis-Sindku u/jew mis-Segretarju Eżekuttiv. Il-Kunsillier Daniel Cordina talab sabiex mingħajr xkiel l-Għaqda tan-Nar tieħu sehem fix-xow tan-nar li ssir mill-Għaqda tan-Nar Santa Marija u n-nar jinħaraq skont il-liġi. Il-Kunsillier Baskal Saliba qal li jemmen li l-posizzjoni kienet ċara u ma kinx hemm il-ħtieġa li tintbgħat risposta bl-Avukat.

Il-Kunsillier Daniel Cordina talab lis-Segretarju Eżekuttiv sabiex tinforma lil Għaqda tan-Nar sabiex iġibu l-permessi kollha meħtieġa u l-polza t'assicurazzjoni.

Il-laqgħa ntemmet fid-9.20 ta' filgħodu.



Dott. Marlene Cini
Sindku



Odette Camilleri
Segretarju Eżekuttiv

Mozzjoni Nru 3/2023.

13 ta' Gunju 2023

Lis-Segretarju

Kunsill Lokali Zebbug

Sinjura Segretarja,

Ahna hawn taht iffirmit, Daniel Cordina u Baskal Saliba, Kunsilliera fil-Kunsill Lokali qed nitolbu li tigi msejha Laqgħa b' Urgenza ai termini tal-Kap 363 tal-Ligijiet ta' Malta

Qed nitolbu din il-laqgħa biex jigu diskussi b' urgenza :-

~~1. Ix-xogħol li ser jibda fi Firiq Ghajn-Quccat kif ddalhal kuntrattur ieħor~~

2. Il-hruq tan-nar fix-Xwejni Feast – id-dikjarazzjoni li qed titlob b' mod unilaterali s-Sinjura



Odette Camilleri
Segretarju Eżekuttiv
Kunsill Lokali
Zebbug Ghawdex

Inti mitluba ssejjah din il-laqgħa fit-termini li tagħti l-Ligi u fl-inqas zmien possibbli.



Daniel Cordina



Baskal Saliba

RECEIVED
14 JUN 2023

BY: _____

